

Tədbirdə Azərbaycanın QHT Koalisiyasının təmsilçiləri də iştirak edib



Beynəlxalq “Ödədiyini Açıqla” Koalisiyasının və Qazaxıstanın Soros Fondunun təşkilatçılığı ilə Almatıda Mədən Sənayesində Şəfəqlik Təşəbbüsü üzrə regional konfrans keçirilib. Avqustun 21-23 tarixlərini əhatə edən konfransda “Ödədiyini Açıqla” Koalisiyasının MHŞT-nin qaydaları və prinsipləri, eləcə də idarəçilik mexanizmlərinə dair yeni təklifləri ətrafında müzakirələr aparılıb, ölkələr üzrə MHŞT-nin tətbiqi və inkişafı kontekstində real vəziyyətə dair təqdimatlar dinlənilib. Bundan başqa, bu ilin sentyabr ayında Amsterdamda keçiriləcək MHŞT üzrə beynəlxalq konfransın gündəliyi, həmçinin qarşıdakı taktiki və strateji vəzifələrə dair fikir mübadiləsi də aparılıb.

Qazaxıstan, Qırğızıstan, Monqolstan, Tacikistan və Ukraynanın vətəndaş cəmiyyətinin nümayəndələrinin qatıldığı konfransda Azərbaycandan MHŞT Koalisiyasının təmsilçiləri – Sabit Bağirov, Qubad İbadoğlu, Sevil Yüzbaşova və Nicat Dağlar iştirak edib. Azərbaycan təmsilçiləri ölkənin MHŞT realıqları, əldə olunan nailiyyətlər, mövcud problemlər və QHT Koalisiyasının fəaliyyətindən danışılıb.

Sabit Bağirov MHŞT-nin tətbiqinə dair beynəlxalq səviyyədə irəli sürülən təşəbbüslərdən söz açıb. Onun idarə etdiyi paneldə region ölkələrindəki çətinliklər ətrafında müzakirə aparılıb.

Qubad İbadoğlunun təqdimatında isə MHŞT Koalisiyasının 4 əsas çətinliyi vurğulanıb – MHŞT-nin tətbiqlə bağlı hökumət komissiyasının səlahiyyətlərinin Çoxtərəfli Qrupa keçməsi, fərdi hesabatların tətbiqi, Memorandum və hesabat formalarının təkmilləşdirilməsi.

Konfrans iştirakçıları və təşkilatçılar öz çıxışlarında Azərbaycan təcrübəsini müsbət nümunə kimi önə çəkiblər.

Tədbirdə region ölkələrinin təmsilçilərinə Azərbaycanda MHŞT-nin gedişatı və Koalisiyanın fəaliyyətinin əks etdirən məlumatlandırıcı bukletlər də paylanılıb.